
 19-04-2016 ఉదయము మురళి ఓంశాంతి “బాప్ దాదా” మధువనము

“మధురమైన పిల్లలారా - పాపములుగా అయితే ఆత్మిక సేవకు యోగ్యులుగా అవుతారు,

ఆత్మాభిమానులైన పిల్లలు ఆత్మిక యాత్రలో ఉంటారు, ఇతరులతో కూడా ఇదే యాత్ర చేయిస్తారు”

ప్రశ్న:- సంగమ యుగములో పిల్లలైన మీరు చేయు సంపాదనే సత్యమైనది ఎలా?

సమా:- ఇప్పుడు మీరు చేయు సంపాదన 21 జన్మల వరకు వస్తుంది. ఇది ఎప్పుడూ దివాలా తీయదు. జ్ఞానము వినడం-వినపించడం, పృతి చేయడం, చేయించడము - ఇదే సత్య సత్యమైన సంపాదన. దీనిని సత్య సత్యమైన తండ్రియే మీకు నేర్పిస్తారు. ఇలాంటి సంపాదన పూర్తి కల్వములో ఎవ్వరూ చేయలేరు. వేరే ఏ ఇతర సంపాదన మీ తోడుగా రాదు.

పాట:- మీరు ఆ మార్గాలలో నడవాలి..... (హమే ఉన్ రాహోం పర్ చల్నా హై.....)

ఓంశాంతి. భక్తిమార్గములో పిల్లలు చాలా ఎదురుదెబ్బలు తిన్నారు. భక్తిమార్గములో చాలా భావనతో యాత్ర చేస్తారు. రామాయణము మొదలైనవి వింటారు. ఎంత ప్రేమగా కూర్చోని కథలు వింటారంటే, ఆ కథలు వింటూ వారికి ఏడ్చు కూడా వచ్చేస్తుంది. మా భగవంతుని సీత అయిన మా భగవతిని దొంగ అయిన రావణాడు తీసుకువెళ్ళాడు, వింటున్న సమయములో ఏడుస్తారు. ఇవన్నీ కాలానిక కథలు, వీటి ద్వారా లాభమేమీ లేదు. హే పతిత పావనా రండి, వచ్చి దుఃఖి ఆత్మలైన మమ్ములను సుఖీలుగా చేయండి అని పిలుస్తారు కానీ ఆత్మ దుఃఖిస్తుందని కూడా వారు భావించరు, ఎందుకంటే పరమాత్మ సుఖ-దుఃఖములకు అతీతమైనవారు, మరి వారి పిల్లలు సుఖదుఃఖములలోకి ఎలా రాగలరు? అని భావిస్తారు. ఈ విషయాలన్నిటినీ ఇప్పుడు పిల్లలైన మీరు అర్థము చేసుకున్నారు. ఈ జ్ఞాన మార్గములో కూడా ఒక్కోసారి గ్రహచారము కూర్చుంటుంది, ఇంకోసారి ఇంకేదో జరుగుతుంది. ఒకసారి ప్రపుల్లితముగా ఉంటారు, మరొకసారి ముఖము వాడిపోయి ఉంటుంది. ఇదే మాయతో జరిగే యుద్ధము. మాయ పైనే విజయము పొందాలి. ఎప్పుడు మూర్ఛితులొకారో అప్పుడు ‘మన్మథాభవ’ అనే సంజీవిని మూలిక ఇవ్వబడుతుంది. భక్తి మార్గములో ఆడంబరము(ప్రదర్శన) చాలా ఉంటుంది. దేవతా మూర్తులను ఎంతగానో అలంకరిస్తారు, సత్యమైన ఆభరణాలను ధరింపజేస్తారు. ఆ ఆభరణాలు ఆ రాకూర్ ఆస్తి అవుతుంది. రాకూర్ ఆస్తి పూజారి ఆస్తి లేక ట్రస్టీల ఆస్తి అవుతుంది. మనము చైతన్యములో చాలా వజ్ర వైఘోర్యాలతో అలంకరించుకొని ఉండేవారమని మరలా పూజారులుగా అయినప్పుడు కూడా చాలా ఆభరణాలు ధరిస్తామని పిల్లలైన మీకు తెలుసు. కానీ ఇప్పుడు ఏమీ లేవని మీకు తెలుసు. చైతన్య రూపములోనూ ధరించారు, జడ రూపములోనూ ధరించారు. ఇప్పుడు ఆభరణములేవీ లేవు. పూర్తి సాధారణముగా ఉన్నారు. నేను సాధారణ తనువులో వస్తానని తండ్రి చెప్పారు. రాచరికపు ఆడంబరము మొదలైనవేవీ లేవు. సన్యాసులు కూడా చాలా ఆడంబరముగా, అట్టహాసముగా ఉంటారు. సత్యయుగములో ఆత్మలైన మనము ఎలా పవిత్ర ఆత్మలుగా ఉండేవారమో ఇప్పుడు మీరు తెలుసుకున్నారు. మన శరీరము కూడా పవిత్రంగా ఉండేది. వారి శృంగారము కూడా చాలా బాగుంటుంది. ఎవరైనా అందముగా ఉన్నట్లయితే వారికి అలంకరించుకునే ఆసక్తి కూడా ఉంటుంది. మీరు కూడా అందముగా ఉండేవారు కనుక చాలా మంచి మంచి ఆభరణాలను ధరించేవారు. పెద్ద పెద్ద వజ్రాల హారాలను ధరించేవారు. ఇక్కడ ప్రతి వస్తువు శ్వామి వర్ణములో(నల్లగా) ఉంటుంది. చూడండి ఆవులు కూడా శ్వామి వర్ణముగా అవుతూ వచ్చాయి. బాబా(బ్రహ్మ) శ్రీనాథ ద్వారానికి వెళ్ళినప్పుడు అక్కడ చాలా మంచి ఆవులు ఉండేవి.

 కృష్ణుని ఆవులను చాలా మంచిగా చూపుతారు. ఇక్కడైతే కొన్ని ఒక రకముగా, మరికొన్ని మరొక రకముగా ఉంటాయి. ఎందుకనగా ఇది కలియుగము. ఇలాంటి ఆవులు అక్కడ ఉండవు. పిల్లలైన మీరు విశ్వాభిషతులుగా అవుతారు. మీ అలంకారము కూడా అక్కడ ఇలా సుందరముగా ఉంటుంది. ఆలోచించండి - అక్కడ ఆవులు తప్పక కావాలి. అక్కడి ఆవుల పేడ కూడా ఎలా ఉండి ఉంటుంది! అందులో ఎంతో శక్తి ఉంటుంది. భూమికి ఎరువు కావాలి కదా. ఎరువు వేసినట్లయితే మంచి పంటలు పండుతాయి. అక్కడ అన్ని వస్తువులు చాలా శక్తిశాలిగా ఉంటాయి. ఇక్కడ ఏ వస్తువులోనూ శక్తి లేదు. ప్రతి వస్తువు పూర్తి శక్తి హీనమైపోయింది. పిల్లలు సూక్ష్మవతనానికి వెళ్ళేవారు, అక్కడ ఎంత మంచి మంచి పెద్ద ఫలాలను తినేవారు, శూబ రసము మొదలైనవి తాగేవారు, ఇవన్నీ సాక్షాత్కారము చేయించేవారు. అక్కడ మాలి ఎలా ఫలాలు మొదలైనవి కోసి ఇచ్చేవారో చూసేవారు. సూక్ష్మవతనములో ఫలాలు మొదలైనవి ఉండవు. ఇవన్నీ సాక్షాత్కారమవుతాయి. వైకుంఠమైతే మళ్ళీ ఇక్కడే ఉంటుంది కదా. వైకుంఠము ఎక్కడో పైన ఉంటుందని మనుష్యులు భావిస్తారు. వైకుంఠము సూక్ష్మవతనములో కానీ, మూలవతనములో కానీ ఉండదు. ఇక్కడే ఉంటుంది. ఇక్కడ పిల్లలు సాక్షాత్కారములో ఏమేమి చూశారో వాటిని మరలా ఈ కనుల ద్వారా చూస్తారు. ఎలాంటి హోదా ఉంటుందో అలాంటి సామగ్రి ఉంటుంది. రాజుల మహాళ్ళు ఎంత బాగుంటాయో చూడండి. జైపూర్‌లో చాలా మంచి-మంచి మహాళ్ళు తయారైనవి ఉన్నాయి. కేవలం మహాళ్ళు చూచేందుకే మనుష్యులు వెళ్తారు. దానికి కూడా టికెట్ ఉంటుంది. ప్రత్యేకంగా ఆ మహాళ్ళను చూచేందుకే ఉంచుతారు. వారు స్వయంగా వేరే మహాలులో ఉంటారు. ఈ కలియుగములోనే ఇలా ఉంటే సత్యయుగములో ఎలా ఉండాలి! ఇది పతిత ప్రపంచము. ఎవ్వరూ స్వయాన్ని పతితులమని భావించరు. మేము పతితులుగా, దేనికి పనికిరాని వారిగా ఉండేవారమని మరలా సుందరముగా అవుతామని ఇప్పుడు మీకు తెలుసు. ఆ ప్రపంచము ఫస్ట్‌క్లాస్‌గా ఉంటుంది. భలే ఇక్కడ అమెరికా మొదలైన దేశాలలో ఫస్ట్‌క్లాస్ భవనాలు ఉన్నాయి, కానీ అక్కడి వాటితో పోల్చినప్పుడు ఇవి ఏమీ లేదు. ఎందుకనగా ఇవి అల్పకాలానికి సుఖమునిచ్చేవి. అక్కడ భవనాలు ఫస్ట్‌క్లాస్‌గా ఉంటాయి. ఫస్ట్‌క్లాస్ ఆవులుంటాయి. అక్కడ గోపాలురు కూడా ఉంటారు. శ్రీకృష్ణుని గోపాలుడని అంటారు కదా. ఇక్కడ ఆవులను సంభాళన చేసేవారు మేము గొల్లవారము, కృష్ణుని వంశము వారమని చెప్పుకుంటారు. వాస్తవానికి కృష్ణుని వంశావళి అని అనరాదు. కృష్ణుని రాజధాని వారమని అనాలి. శ్రీమంతుల వద్ద ఆవులుంటే వాటిని వాటిని సంభాళన చేసే గోపాలురు కూడా ఉంటారు. ఈ గోపాలురనే పేరు సత్యయుగానికి చెందినది. ఇది నిన్నటి విషయము. నిన్న మనము ఆది సనాతన దేవీ దేవతల ధర్మమువారిగా ఉండేవారము. మళ్ళీ పతితులుగా అయ్యారు కనుక స్వయాన్ని హిందువులని చెప్పుకుంటున్నాము. మీరు ఆది సనాతన దేవీదేవతా ధర్మము వారా లేక హిందు ధర్మమువారా? అని ప్రశ్నించండి. ఈ రోజుల్లో అందరూ హిందువులమనే వ్రాస్తారు. హిందు ధర్మాన్ని ఎవరు స్థాపన చేశారు? దేవీదేవతా ధర్మాన్ని ఎవరు స్థాపన చేశారు? ఇది కూడా ఎవ్వరికీ తెలియదు. ఆదిసనాతన దేవీదేవతా ధర్మాన్ని ఎవరు స్థాపన చేశారో చెప్పండి అని బాబా ప్రశ్నించేవారు. శివబాబా బ్రహ్మ ద్వారా చేస్తున్నారు. రాముని మతము లేక శివబాబా శ్రీమతానుసారముగా ఆది సనాతన దేవీదేవతా ధర్మము స్థాపనయ్యింది. మళ్ళీ రావణరాజ్యం వస్తుంది, వికారాలలోకి వెళ్తారు. భక్తిమార్గము ప్రారంభమవ్వడంతో హిందువులని పిలువబడతారు. ఇప్పుడు ఎవ్వరూ స్వయాన్ని దేవతలమని చెప్పుకోలేరు. రావణుడు వికారులుగా చేసేవాడు, బాబా వచ్చి నిర్వికారులుగా చేస్తున్నారు. మీరు ఈశ్వరీయ మతము

 ద్వారా దేవతలుగా అవుతున్నారు. తండ్రి వచ్చి బ్రాహ్మణులైన మిమ్ములను దేవతలుగా చేస్తారు. మెట్లు ఎలా దిగుతారో పిల్లలైన మీ బుద్ధిలో నెంబరువారుగా కూర్చుంటుంది. ఇతర మనుష్యులందరూ ఆసులీ మతానుసారముగా నడుస్తున్నారని, మీరు ఈశ్వరీయ మతానుసారముగా నడుస్తున్నారని మీకు తెలుసు. రావణుని మతానుసారముగా మెట్లు దిగుతూ వచ్చారు. 84 జన్మల తర్వాత మరలా మొదటి నెంబరు జన్మ ఉంటుంది. ఈశ్వరీయ బుద్ధి ద్వారా మీరు పూర్తి సృష్టి ఆదిమధ్యాలను తెలుసుకుంటారు. ఈ మీ జీవితము చాలా అమూల్యమైనది, ఇది మీ సాహసము, ధైర్యము. అందుకే బాబా వచ్చి మనలను ఇంత పావనముగా తయారు చేస్తారు. మనము ఆత్మిక సేవకు యోగ్యులుగా అవుతాము. వారు దేహాభిమానములో ఉన్నటువంటి ధైనిక సహజ సేవకులు. మీరు దేహీ-అభిమానులు. ఆత్మలను ఆత్మిక యాత్రకు తీసుకెళ్తారు. మీరు సత్యోప్రధానంగా ఉండేవారని, ఇప్పుడు తమోప్రధానంగా అయ్యారని బాబా అర్థము చేయించారు. సత్యోప్రధానులను పావనులని, తమోప్రధానులను పతితులని అంటారు. ఆత్మలోనే తుప్పు చేరుకొని ఉంది. ఆత్మనే సత్యోప్రధానంగా చేసుకోవాలి. ఎంత ఎక్కువ స్వేతిలో ఉంటారో అంత ఎక్కువ పవిత్రులుగా అవుతారు. లేకుంటే తక్కువ పవిత్రులుగా అవుతారు. పాపముల భారము తల పై మిగిలిపోతుంది. ఆత్మలన్నీ పవిత్రముగా ఏమో అవుతాయి తర్వాత ప్రతి ఒక్కరి పాత్ర వేరుగా ఉంటుంది. అందరి పాత్ర ఒకే రకముగా ఉండదు. బాబా పాత్ర సర్వోన్నతమైనది. తర్వాత బ్రహ్మ సరస్వతులకు ఎంత పాత్ర ఉంది! ఎవరు స్థాపన చేస్తారు వారే పాలన కూడా చేస్తారు. పెద్ద పాత్ర వారిదే. శివబాబా మొదటివారు తర్వాత బ్రహ్మ-సరస్వతులు, వీరు పునర్జన్మలలో వస్తారు. శంకరుడు కేవలము సూక్ష్మరూపాన్ని ధరిస్తాడు. అలాగని శంకరుడు ఏ శరీరాన్ని లోనుగా(అప్యగా) తీసుకోడు. కృష్ణునికి తనదే అయిన శరీరముంది ఇక్కడ కేవలం శివబాబా శరీరాన్ని లోనుగా తీసుకుంటారు. పతిత శరీరము, పతిత ప్రపంచములోకి వచ్చి ముక్తి జీవన్ముక్తికి తీసుకెళ్లే సేవ చేస్తారు. మొదట ముక్తిలోకి వెళ్ళాల్సి ఉంటుంది. జ్ఞాన సాగరులైన ఒక్క తండ్రి మాత్రమే పతితపావనులు. వారినే శివబాబా అని అంటారు. శంకరుని బాబా అని అంటే అది శోభించదు. శివబాబా అనే పదము చాలా మధురమైనది. శివుని పై కొందరు జిల్లేడు పూలు వేస్తారు, కొందరు ఇంకేదో వేస్తారు. కొందరు పాలతో కూడా అభిషేకము చేస్తారు.

బాబా పిల్లలకు అనేక రకాలుగా వివరిస్తూ ఉంటారు. ఆధారమంతా యోగము పై ఉందని పిల్లలకు అర్థము చేయిస్తూ ఉంటారు. యోగము ద్వారానే వికర్మలు వినాశనమౌతాయి. యోగము చేసే వారికి జ్ఞాన ధారణ కూడా బాగా జరుగుతుంది. తమ ధారణలనుసారము నడుస్తూ ఉంటారు. ఎందుకనగా వారు మరలా ఇతరులకు వినిపించవలసి ఉంటుంది. ఇది క్రొత్త విషయము - భగవంతుడు ఎవరికి ప్రత్యక్షముగా తెలియచేశారో వారే విన్నారు, తర్వాత ఈ జ్ఞానమే ఉండదు. ఇప్పుడు బాబా మీకు ఏమి వినిపిస్తున్నారో అది మీరు ఇప్పుడే వింటారు. ధారణ జరుగుతుంది. తర్వాత ప్రాణిభిము యొక్క పాత్రను అభినయించవలసి ఉంటుంది. జ్ఞానము వినడము, వినిపించడము ఇప్పుడే ఉంటుంది. సత్యయుగములో ఈ పాత్ర ఉండదు. అక్కడ ఉన్నదే ప్రాణిభిపు పాత్ర, మనుష్యులు బ్యాలిస్టర్ చదువు చదువుతారు తర్వాత బ్యాలిస్టర్ సంపాదిస్తారు. ఈ సంపాదన ఎంత గొప్ప సంపాదన! దీనిని గురించి ప్రపంచములో వారికి తెలియదు. సత్యమైన తండ్రి మా చేత సత్యమైన సంపాదన చేయిస్తారని మీకు తెలుసు. ఇది ఎప్పుడు దివాలా తీయదు. ఇప్పుడు మీరు ఆ సత్య సంపాదన చేస్తున్నారు. అది మరలా 21 జన్మలు మీ తోడుగా ఉంటుంది, ఆ సంపాదన జతలో రాదు. ఇది జతలో ఉండు సంపాదన. కనుక అలాంటి సంపాదన మీరు చేసుకోవాలి, ఈ విషయాలు మీ బుద్ధిలో తప్ప వేరేవూరి బుద్ధిలోనూ లేవు. *****

 మీలో కూడా కొందరు క్షణ-క్షణము మర్చిపోతారు. తండ్రిని, వారసత్వాన్ని మర్చిపోరాదు. ముఖ్యమైన విషయము ఒక్కటే. తండ్రిని స్మృతి చేయండి. ఆ తండ్రి ద్వారా 21 జన్మలకు ఆస్తి లభిస్తుంది, 21 జన్మలు నిరోగి శరీరము ఉంటుంది. వృద్ధాప్యము వరకు అకాల మృత్యువు జరగదు. పిల్లలకు ఎంత సంతోషముండాలి. తండ్రి స్మృతి ముఖ్యమైనది. ఇందులోనే మాయ విఘ్నాలను వేస్తుంది. తుఫానులు తెస్తుంది. అనేక రకాల తుఫాన్లు వస్తాయి. తండ్రిని స్మృతి చేయాలని మీరు అనుకుంటారు, కానీ చేయలేరు. స్మృతిలోనే చాలా మంది ఫెయిల్ అవుతారు. చాలామందిలో యోగము తక్కువగా ఉంది. ఎంత సాధ్యమో అంత యోగములో శక్తిశాలిగా, దృఢంగా ఉండాలి. పోతే బీజము మరియు వృక్షము యొక్క జ్ఞానము పెద్ద విషయమేమీ కాదు.

నన్ను స్మృతి చేయండి అని తండ్రి చెప్తున్నారు. నన్ను స్మృతి చేయడం ద్వారా, నన్ను తెలుసుకోవడం ద్వారా మీరు సర్వస్వము తెలుసుకుంటారు. స్మృతిలోనే అన్నీ ఇమిడి ఉన్నాయి. మధురమైన బాబా అయిన శివబాబాను స్మృతి చేయాలి. అత్యున్నతమైనవారు భగవంతుడు. వారు సర్వ శ్రేష్ఠులు. 21 జన్మలకు ఉన్నతాతి ఉన్నతమైన వారసత్వాన్ని ఇస్తారు. సదా సుఖీలుగా, అమరులుగా చేస్తారు. మీరు అమరపురికి యజమానులుగా అవుతారు. కనుక అలాంటి తండ్రిని చాలా స్మృతి చేయాలి. బాబాను స్మృతి చేయకుంటే మిగిలినవన్నీ గుర్తుకొస్తాయి. మంచిది.

మధురాతి మధురమైన ఆత్మిక పిల్లలకు మాత-పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. ఈ ఈశ్వరీయ జీవితము చాలా చాలా అమూల్యమైనది, ఈ జీవితములో ఆత్మ, శరీరము రెండింటినీ పావనంగా తయారు చేసుకోవాలి. ఆత్మిక యాత్రలో ఉంటూ ఇతరులకు ఇదే యాత్రను నేర్పించాలి.
2. సాధ్యమైనంత వరకు సత్యమైన సంపాదనలో తత్పరులవ్వాలి. నిరోగులుగా అవ్వడానికి స్మృతిలో శక్తిశాలురుగా తయారవ్వాలి.

వరదానము :- “ జన్మ సిద్ధ అధికారపు నషా ద్వారా లక్ష్యము మరియు లక్షణాలను

సమానంగా చేసుకునే శ్రేష్ఠ భాగ్యశాలీ భవ ”

ఎలాగైతే లౌకిక జన్మలో స్థూల సంపద జన్మసిద్ధ అధికారముగా ఉంటుందో అలా బ్రాహ్మణ జన్మలో దివ్యగుణాలనే సంపద, ఈశ్వరీయ సుఖము మరియు శక్తులు జన్మ సిద్ధ అధికారముగా ఉంటాయి. జన్మ సిద్ధ అధికారపు నశా న్యాయురల్ రూపములో ఉంటే కష్టపడే అవసరముండదు. ఈ నశాలో ఉండడం వలన లక్ష్యము మరియు లక్షణాలు సమానమైపోతాయి. స్వయాన్ని మీరు ఎవరో, ఎలా ఉన్నారో ఏ శ్రేష్ఠమైన తండ్రివారో తెలుసుకొని, అంగీకరించి శ్రేష్ఠ భాగ్యశాలురుగా కండి.

స్లోగన్ :- “ ప్రతి కర్మ స్వ స్థితిలో స్థితమై చేస్తే సులభంగా సఫలతా

సితారలుగా (నక్షత్రాలుగా) అవుతారు ”
